

కపాలం పగిలిన కలప వ్యాపారి

సికిందర్

జైన్ స్పెక్టర్ బాల కృష్ణన్, ఫోన్ లో ఆతుతగా పలికాడు అవతలినుంచి, “మిష్టర్ లాల్, ఆర్జంటుగా వచ్చేయాలి.”

లాల్ లెక్క బెదుతున్న క్యాలెండర్ లో తేదీల్ని వదిలేసి, “ఏం జరిగింది, కృష్ణన్?” అనడిగాడు పరాకుగా.

లాల్ వదిలేసిన క్యాలెండర్ పైన బాన్ దృష్టి పడింది, గోడమీద. లెక్కించసాగాడు.

“కపాలం పగిలింది, మిష్టర్ లాల్” అన్నాడు కృష్ణన్ అవతలునుంచి.

లాల్ ముఖం చిట్టించాడు. “ఎవరిది?”

“ఓ కలప వ్యాపారిది.”

“ఎక్కడ?”

“దిల్ సుఖ్ నగర్ లో—దక్కన్ టింబర్ డిపోలో దీని పారనర్ చలపతిరావుకు చెందిన కపాలం నిన్న రాత్రి ఎప్పుడో పగిలింది. తెల్లారి తెలిసింది. మీరు వున్న

పళంగా వచ్చేయాలి, మిష్టర్ లాల్.”

“అయితే వచ్చేస్తున్నాం....” అన్నాడు లాల్
ఫోన్ పెట్టెనూ.

జాన్ లెక్కించడం పూరిచేసి, తిరిగాడు లాల్
వైపు. “ఇంకా తొమ్మిది రోజులే వుంది, పార్ట్ నర్.
వచ్చే మూడో తేదీకల్లా ఆ వజ్రం యొక్క డుండ్ వేతికి
అందివ్వకపోతే, పెద్ద గొడవ జరిగిపోతుంది ఆఫీసులో.
నేర్ దో తేరామ్ భార్య తాను మంచివాన్ని కానని
ముందే చెప్పి వుంచింది.”

“మనం ముందే ఫీజు తీసుకోవడం పొరపాటు”
అన్నాడు లాల్ నిట్టూరుస్తూ, “వెల్, ఇప్పుడీ కృష్ణన్
కేసు ప్రెజెంటేషన్ విశ్రాంతంగా వుంది, జాన్.”

“ఏమంటున్నాడు?”

“కపాలం పగిలిందన్నాడు, యెవరో కలప వ్యాపారి
దట. ప్రాసకోసం ప్రయత్నించి వుంటాడు. తల పగిలింది
నొచ్చుగా.”

“తల అంటే ముక్కు - నోరు కూడా వస్తాయి.”

“వెల్, కపాలం యెలా పగులుతుందంటావు
పార్ట్ నర్?”

“దూలం వూడి మీదపడి, గోడకూలి నెత్తిమీదపడి.
లారీ కింద ఆడ్డంపడి. ఆవసరం విప్పడి యెవరైనా
ప్రయత్నిస్తే కూడా పగలవచ్చు అప్పుడు రాయి
రప్పలు, కడ్డీ కర్రలు లాంటివి సాధనాలవుతాయి.”

లాల్ తల విదిలిస్తూ లేచాడు. “అవును, జాన్,
కృష్ణన్ ఉన్న పళంగా వచ్చేయమన్నాడు. వెళ్ళిచూద్దాం,
లెట్స్ గో!”

ఆ మానవాకారమనబడే మాంసపు ముద్ద, ఎండి గట్టి పడిన రక్తపు మడుగులలో మునిగివుంది.

వయసు చెప్పక్కర్లేదు. శరీరం అతనిది నూలకాయం. ఆకస్మికంగా ఇలా మృత్యువాత పడకపోతే ఇంకా ఇరవై ఏళ్ళకు సరిపడా చేవ వుండతని శరీరంలా. కానీ అస్తీత్వానికన్నో అడ్డంకులీ ప్రపంచంలా. ఇతనికీ అడ్డంకి ఎదురయిందో, లేక తనే అడ్డంకి అయ్యాడో గానీ, మొత్తంమీద ఆనవాలుపట్టకుండా మరణం పాలయ్యాడు. ఒక చిన్న తుపాకీ తూటా అతని శిరస్సుని ఖండ ఖండాలుగా చెండాడి, కింద చెల్లాచెదురుగా విసిరేసింది.

చెక్కతో నిర్మించబడ్డ ఆ కలప వ్యాపారి కేబిన్ లో నూలంగా కనిపించే దృశ్యం ఇది—

తలుపుకు నూటిగా, ఎనిమిదడుగుల దూరం లో, టెయ్ వుడ్ బిగించిన గోడవారగా ఒక వాలుబల్ల, దాని వెనుక చెక్క కుర్చీ, ఆ కుర్చీకి కుడివైపున గోడకు సమాంతరంగా కింద పడివున్న శవం! దాని వంటిమీద వెజామా లాల్చీ, చలికి ఆకుపచ్చరంగు స్వెట్టర్, చేతులకి అదే రంగు ఉల్లెస్ గ్లవ్స్, కుర్చీ హేండిల్ మీద బూడిద రంగు ముఘర్; వాలుబల్ల ముందు కిందపడి వున్న ఒక తొయ్యరీపర్, దాని ప్రక్కనే రైఫిల్.

రైఫిల్ బ్యారెల్ డెస్కువైపుకు—బట్ నూటిగా తలుపువైపు.

తొయ్యరీపర్ రెండడుగుల పొడవు—అంగుళంన్నర మందంతో వుంది.

డెస్కుమీద ఏ వస్తువులూ లేవు—ఒక చిన్న కాగితం ముక్క తప్ప.

ఆ కాగితంమీద వంకరటింకర అక్షరాలు—

‘భార్యను అదుభవేయక పోయాను....ఎందుకీ
జీవితము? అవమానంతో బ్రతుకులు కన్న చచ్చుట
మేలు!’

దెస్కు డ్రాయర్స్ లాక్ చేసి వున్నాయి. తలుపు
కిరువైపులా రెండు కిటికీలు తెరిచి వున్నాయి. పైన
రెండు ట్యూబులెట్లు వెలుగుతున్నాయి. ఫ్యాను ఆగి
వుంది. తలుపు యెడమప్రక్క ఒక బెంచి వుంది. దెస్కు
చెరోప్రక్క రెండు టర్నీలున్నాయి. దెస్కు వెనుక
టర్నీ యెడమప్రక్కన పెల్లు వుంది. దానిమీద తెలి
ఫోను, మరికొన్ని ఇతర వస్తువులున్నాయి.

“దట్స్ ది ట్రాజడీ!” అన్నాడు కృష్ణన్ డిటెక్టివ్
లకు చూపినూ.

వాళ్ళు కన్నార్పకుండా నిశితంగా చూస్తున్నారు.

కేబిన్ బయట గుసగుసలు వినిపిస్తున్నాయి.

శవం తల ప్రేలి బోర్లా పడి వుంది. ఫోటో గ్రాఫర్
బివిధ కోణాల్లో స్నాప్స్ తీసుకున్నాడు. అప్పు డిద్దరు
ఇన్ స్పెక్టర్స్ కొలతలు తీసుకోసాగారు. డాక్టరు
శవాన్ని పరీక్షించసాగాడు.

డిటెక్టివ్ లు మానంగా గమనిస్తున్నారు.

కొలతలు తీసుకోవడం పూర్తయ్యాక ఫింగర్ ప్రింట్సు
మనిషి స్వామి రంగంలాకి దిగాడు.

అతను కింద కూర్చుని మొదట రైఫిల్ ని ముట్ట
కున్నాడు గ్లవ్స్ తొడిగిన చేతులతో. ముందు రైఫిల్
మజిల్ ని పరిశీలించడం ప్రాగంభించాడు.

అది 12 బోర్ సింగిల్ బ్యారెల్ గన్. ఆరున్నర
పౌన్ల బరువుంటుంది. స్వామి మజిల్ పైన ఆటోమెజర్ తో

యూనివర్సల్ గ్రే పాడర్ స్వే చేశాడు. తర్వాత కమెల్ బ్రష్ తో సున్నితంగా అద్దుతూ మాడసాగాడు, భూతదం పట్టుకుని. అసంతృప్తిగా ముఖం చిట్టించి, ఆ తర్వాత ఇరవేయైనిమిది అంగుళాల బ్యారెల్ పాడుగూతా పాడర్ స్వే చేసి చూశాడు. మళ్ళీ అలాగే ముఖం చిట్టినూ లాక్, స్టాక్, మొత్తం రెఫిల్ నీ స్వే చేసి చూశాడు. మళ్ళీ అదే ముఖంతో మాగజైన్ విప్పి అందు లోంచి భారీ తోటా తీశాడు. దాని పరిశీలన కూడా అతన్ని తీవ్రంగా అసంతృప్తి పర్చింది.

డిటెక్టివ్ లు అతన్నే గమనిస్తూంటే డాక్టర్ లేచి వచ్చాడు శవం దగ్గర్నొచ్చి.

“మిస్టర్ లాల్—” చెప్పా డతను, “పన్నెండూ ఊడు గంటల మధ్య ఫిక్స్ చేయవచ్చు, రాత్రి. ఇంకా ఖచ్చితంగా యే నిమిషాని కన్నది యిప్పుడే చెప్పలేను. రిగర్ మార్టిన్ సెట్ అయి అప్పుడే రిలాక్స్ అయింది. చావు తర్వాత సుమారు ముప్పావు గంట నుంచీ శవం చల్లబడడం ప్రారంభించటమన్నది మామూలు మనుషులకి వ రించినా - నూలకాయల విషయంలో అలా అనుకో లేము. వీళ్ళ శరీరంలో క్రొవ్వు బ్యాడ్ కండక్టర్ మిస్టర్ లాల్. రేడియేషన్ ని మందగింపజేస్తుంది. పెగా ఈ శవం రాత్రంతా చలిలో పడి వుంది. చల్లదనానికి బాగా ఎక్స్పోజ్ అయింది. రిగర్ మార్టిన్ అప్పుడే అదృశ్య మయింది. అఫ్ కోర్స్, తుపాకీ కాల్పుల్లో అది త్వరగా ప్రారంభమై త్వరగా వదులుతుందనుకోండి.... కానీ ఈ పరిసరాల ప్రభావం కూడా చాలా వుంటుంది. ఈ చుట్టూ పక్కల కలపదుంగలూ, కార్ఖానా పొట్టూ చలిని ఇంకా పెంచుతాయి....”

లాల్ తలూపాడు.

స్వామి లేచి వచ్చాడు, శవం జేబులు వెతుకుతున్న కృష్ణన్ దగ్గరికి. “గన్ కీన్ గా వుండి ఇన్ స్పెక్టర్. ఒక్క ప్రింట్ కూడా లేదు” అన్నాడతను.

“అది శవం చేతులు మానే గ్రహించానులే....” నవ్వాడు కృష్ణన్.

“పార్టనర్, శవం కుర్చీలోంచి దొర్లింది గానీ, కుర్చీ అలాగే వుంది” అన్నాడు జాన్ చూపిస్తూ.

లాల్ చూసి శవం వెళ్ళు తిరిగాడు: “అవును, అతను కాల్చుకున్నప్పుడు కుర్చీలోనే వుండాలి. రైఫిల్ పాజిషన్, ఈ రీపర్ ప్రెజెన్స్ చెపుతున్నాయి.”

జాన్ కదిలి దెస్కు వెనక్కు వెళ్ళాడు. అక్కడ గోడకు దిగించి వున్న ప్లయివుడ్ ప్లీట్స్ ని పరిశీలిస్తూ చటుక్కున లాల్ ని పిలిచాడు —

“పార్టనర్, కమాన్, మరో కూ!”

లాల్ వెంటనే వెళ్ళి జాన్ చూపిస్తున్న వైపు చూశాడు. అవి 3 m.m. ప్లీట్లు. కుర్చీకి కుడి పక్కగా వాటి మీద రక్తపు మరక లున్నాయి. అవి అనేక పాయలుగా విడిపోయి కిందికి ధారలుగా పారిన చారలు కనిపిస్తున్నాయి. వాటికి కొంచెం వైన, ప్లయివుడ్ మీద గున్నని రంధ్రాలు అగుపిస్తున్నాయి.

“బుల్లెట్ రవ్వలు చేసి వుంటాయి” చెప్పాడు జాన్.

“అదే జరిగింది” అని ఫోటోగ్రాఫర్ని పిలిచాడు లాల్.

అతను వచ్చి అక్కడ ఫోటోలు తీశాడు.

తర్వాత లాల్ స్వామిని పిల్చాడు: “ఇక్కడ ప్రయ

త్తీంచు" అన్నాడు చూపిస్తూ.

ఆతను పూనుకోగానే లాల్ కదిలి డాక్టర్ దగ్గర
కొచ్చాడు.

కృష్ణన్ తన సహచరులతో నోట్స్ వ్రాసుకుంటు
న్నాడు.

బయట గుసగుసలు వినిపిస్తూనే వున్నాయి.

"డాక్టర్!" అన్నాడు లాల్ శవం వెళ్ళు చూస్తూ,
"వెరి సాహోఫుల్ డెత్ కమా? మీ కిది కాంప్లికేటెడ్
కేసు కావచ్చు."

"ఎందుకు కాంప్లికేటెడ్?" అడిగాడు డాక్టర్.

"శవం తల చూడండి ఎలా బరస్టయిందో. దాన్నుంచి
మీరు రేంజాఫ్ ఫైర్, బుల్లెట్ ట్రాక్ కాదు కదా —
పాయింట్స్ ఎంట్రీ కూడా తీయలేరు!"

3

సాక్షుల విచారణ ప్రారంభమయింది—

బయట గుసగుసలాడుకుంటూ వున్న వాళ్ళు నల్లరూ,
ఒక ప్రక్కనుంచి స్ట్రెచర్ మీద శవం వెళ్ళిపోతూంటే
విషాద వదనాలతో చూశారు. వాళ్ళలో యాభై ఏళ్ళు
వున్న ఒకతను ముందు పలికాడు ప్రశ్నలకి:

"నేనే సార్, రిపోర్టు చేసింది మీకు. నా పేరు
కామరాజు. ఎక్కాంటో గుమాస్తాగా ఎనిమిదేళ్ళుగా
వుంటున్నాను. నిన్నా, యివాళ కూడా సెలవు లివ్వడం
వల్ల మా కార్పెంటర్స్ గానీ, మిల్లు వర్కర్స్ గానీ
రాలేదు. నేను తొమ్మిదిన్నరకి ఉదయం మామూలుగా
వచ్చి చూస్తే యిక్కడ యిలా కనిపించింది! గాభరాపడి
వెంటనే మీకు ఫోన్ చేశాను సార్ బయట నుంచి.

నా కేమీ బోధపడడం లేదు. కొన్ని రోజులుగా

ఆయన కలతగా వుండడం చూస్తున్నాను.... కానీ ఇలా చేస్తారని మాత్రం అనుకోలేను! రాత్రి నే నిక్కడ ఆయనతో యెనిమిదిన్నర వరకూ వున్నాను. ఆ సమయంలో బాగానే కన్పించారు. ఇంట్లో భార్య, పిల్లల్ని వూరికి పంపించారు పండక్కి. అందుకని నిన్న పండుగయినా ఆయన యిక్కడే వుండిపోయాడు లెక్కలూ అవీ చూసుకుంటూ. నేను వెళ్ళిపోయాక యెప్పుడు చేసుకున్నారో ఈ పని-గోడకున్న తుపాకీ తీసుకుని.

సార్! ఆ తుపాకీ ఆయన కిలా ఉపయోగపడుతుందని కొంచెమయినా అనుమానం వస్తే దాన్నిక్కడ ఉండనిచ్చేవాణ్ణి కాదు. అది ఆయనదే. తండ్రి నుంచి సంక్రమించింది.... ఆయన అడవి కళ్ళి జంతువుల్ని కొట్టేవారు. ఆయన పోయినాక తెచ్చి యిక్కడ పెట్టారు అలంకార ప్రాయంగా. దాంతోనే యింత అఘాయిత్యం చేసుకుంటారని తెలిస్తే ఆ చీటి కూడా వ్రాసి పెట్టడం నా కింకా ఆందోళనగా వుంది.”

“రాత్రిపూట యిక్కడ యెవరూ వుండరా?” అడిగాడు లాల్.

“రాజయ్య వుంటాడు. కానీ నిన్న పండగని రాలేదు.”

లాల్ మిగతా ముగ్గురి వైపు తిరిగాడు: “మీరు ఆయన పార్ట్ నర్స్ అనుకుంటాను?”

ముగ్గురూ తలలూపారు విషాదంగా.

“దీని గురించి మీరేం చెప్పారు?”

“మాకేం తెలియడం లేదు డిటెక్టివ్ సార్!”

అన్నాడు బట్టతలతను. తన పేరు జానకిరాం అని చెప్పాడు.

లాల్ కోల మొహం అతన్ని చూశాడు: “మీ పేరు?”

“జంగా రెడి” అన్నాడతను చిన్నగా.
చిలకముక్కతను తన పేరు జగపతిరావు అని చెప్పాడు.

బట్టతల, కోల మొహం, చిలకముక్కు పార్ట్ నర్స్ ముగ్గురూ అతివినయంగా అడిగినవాటికి చెప్పారు.

“లేదు, బిజినెస్ లో మాకేం గొడవలేవు, సార్.”

“మేం నల్లరం అన్నదమ్ములవంటివారం.”

“మాకెప్పుడూ అభిప్రాయ భేదాలు రాలేదు.”

“మేనేజి మెంటు అంతా చలపతిరావు ఒక్కడిదే.”

“కష్టనష్టాలకి పూరి బాధ్యత అతనిదే.”

“అలాగని ఇంతవరకు ఏ అసర్థం వాటిల్లేదు.”

“చలపతి లాభాలూ పెంచుతున్నాడు.”

“చలపతిమీద మాకు పూరి విశ్వాసముంది.”

“లేదు, మేం విడిపోయే ప్రస్థానికి యెప్పుడూ లేదు.”

“ఊహలు, అతని కుటుంబ విషయాలు మాకేం

తెలియవు.”

“రాత్రి మేనుండా మా ఇళ్ళ దగ్గరే వున్నాం.”

“ఈ గురటన మాకిప్పుడే తెలిసింది.”

“వాడు లేని లోటు తీరేది కాదు!”

ముగ్గురూ కన్నీరు కార్చారు.

4

ఇన్ స్పెక్టర్ కృష్ణన్, డాక్టర్ రఘునాథ్ లతో డిటెక్టివ్ లు సాయంత్రం అయిదు గంటలకి కూర్చుని కేసుని చర్చించసాగారు....

కృష్ణన్ తన రిపోర్టు వినిపించాడు. అందులో కొత్తగా

ఏమీ లేదు. కనుగొన్న క్లాస్, ప్రశ్నించిన సాక్షుల కథనం, ఘటనా సలవర న తప్ప.

ఘటనా సలవర నతో పోసుమార్మ్ వివరాలు కూడా మిళితం చేస్తూ, అది ఆత్మ హత్య కావచ్చని అభిప్రాయం వెలిబుచ్చాడు.

డాక్టర్ దాన్ని సహరించాడు.

లాల్ అభ్యంతరం తెలిపాడు. “తీర్మానాలు అప్పుడే వద్దు. మీరు చావుని ఒంటి గంటన్నరకు ఫిక్స్ చేశారు, రాత్రి. అక్కడ స్వకీయ సంఘటనగా ఆధారాలున్నంత మాత్రాన అలా భావించకూడదు. ఆధారాలు సృష్టించ బడవచ్చు. ఓ కొయ్య రీపర్ నీ, ఉ తరం ముక్కనీ పాంట్ చేసే అది సులువుగా నూనెక్ కేసే పోతుంది— అని ఆ సృష్టి కర్తలు భావించవచ్చు. కానీ ఆ సృష్టించే ప్రయత్నంలో వాళ్ళ వూహ కందని ఆధారాలు కొన్ని ఏర్పడవచ్చు. అవి మనం పసిగడితే వాళ్ళ సృష్టి ఏ తర్కానికీ నిలవదు.”

“అత నెలా కాల్చుకున్నాడు? వినిపించండి.”

“అత నప్పుడు కుర్చీలో కూర్చుని వున్నాడు మిస్టర్ లాల్. అప్పుడు రె ఫిల్ బ్యారెల్ ని తనకేసి పట్టుకుని, మజిల్ ని నుదుటి కానించుకొని రెండో చేత్తో ట్రిగ్గర్ లాగేశా డంతే!” అన్నాడు డాక్టర్.

“అదెలా లాగాడు? చేయి ట్రిగ్గర్ గార్డు వరకూ అందిందా?”

“లేదు. ఆ రీపర్ సహాయంతో చేశాడు. రె ఫిల్ ని ఒక చేతితో పట్టుకుని రెండో చేతిలోని రీపర్ తో ట్రిగ్గర్ ని వెనక్కి వత్తి పట్టాడు, అంతే!”

“అప్పుడు బ్రహ్మాండమయిన శక్తితో బుల్లెట్ అతని

బుర్రను బదలు కొట్టిందన్నమాట!”

“అంతే!”

“అందుకే బ్రెయిన్ చెల్లాచెదురయింది” అన్నాడు జాన్.

“ఆ వెంటనే రెఫిల్ వదిలేసి తల పట్టుకుని కుర్చీ లోంచి పడిపోయాడన్నమాట!” లాల్ విస్మయంగా అన్నాడు.

“మిస్టర్ మిస్టర్ లాల్!” అన్నాడు కృష్ణన్ మీసం దువ్వుతూ.

“చెప్పండి.”

“తల పట్టుకోలేదు. ఆప్పుడు గ్లవ్స్ కి రక్తం అంటేది!”

“ఓహో కానీ కుర్చీ కదలకుండానే కింద పడిపోయాడు కమా?”

“కుర్చీ ఎందుకు కదలేదో నాకు తెలియదు.”

“మీకు మరొకటి కూడా తెలియదు.”

“ఏమిటి?”

“డెస్కుమీద రక్తం ఎందుకు లేదనేది?”

“అది నా కింకా స్ఫురించలేదు.”

“కుర్చీ డెస్కుకి యెంత దూరంలో వుందో గమనించారా?”

“గమనించాను. ఆడుగు దూరంలో వుండొచ్చు. పూరి గా గోడ కానుకుని వుంది.”

“వెల్. ఆ పాజిషన్ లో, అంత దూరంలో కూర్చుని మీరు డెస్కుమీద వర్క్ చేసుకోగలరా?”

“కుర్చీని దగ్గరకు లాక్కుంటాను.”

“కానీ హాతుడు నూలకాయుడు!” డాక్టర్

అన్నాడు.

“దెస్కుకింద కాళ్ళు పట్టేంత సలం వుంది” అన్నాడు లాల్. “అతను కుర్చీని దగ్గరికి జరుపుకోకుండా దెస్కు మీద వర్క్ చేయలేదు. అత డా ఉత్తరం దెస్కు మీదే వ్రాశాడని నా నమ్మకం.”

“దెస్కుమీదే కాల్చుకున్నాడు కూడా!” కృష్ణన్ అన్నాడు.

“ముందు దీనికి జవాబివ్వండి. అతను దెస్కు మీద ఉత్తరం వ్రాశాడంటే, కుర్చీని దగ్గరికి జరుపుకుని కూర్చున్నాడు అనేగా అర్థం?”

“అవును.”

“కానీ యిప్పుడు కుర్చీ వెనక్కు జరిగి వుంది. అతను కింద పడిపోయి వున్నాడు. ఏమిటి యిప్పుడు దీని అర్థం?”

“అంటే.... అంటే.... అతను లేచా డంటారా?”

“అంతే!”

“నేను నమ్మను!”

“ఎందుకు నమ్మరు? తన్ను తాను కాల్చుకుంటే లేచే అవసరం లేదు. అలాగే కూర్చుని చనిపోవాలి. కరీరం బరువుకి కుర్చీ ఒరిగితే దానితో పాటు పడిపోవాలి. అలా జరిగిందా? అత దెండుకో హారాతుగా లేచి-బులెట్ తగిలే ముందు-కుర్చీని వెనక్కి తోసేసి పరుగెత్తాడు, కృష్ణన్.”

“ఎందుకు? ఎందుకు పరుగెత్తాడు?”

“ముందు డాక్టరుగారు కొన్ని విషయాలు చెప్పాలి.”

“ఏమిటి?” డాక్టర్ ప్రశ్న.

లాల్ అతన్నడిగాడు. “హతుడు రెఫిల్ మజిల్ ని

నుదుటికి ఎత్తి పట్టుకొని, బట్ని దెస్కు అంచునమోపి, ట్రిగ్గర్ లాగేసుకున్నాడన్నారు కమామిరు?”

“అవును.”

“అంటే బుల్లెట్ కొంత కోణంచేస్తూ తగిలించన్నమాట.”

“అవును, తప్పకుండా కోణం చేస్తుంది. అది అంచనా కట్టాను. బల్ల వెడల్పు రెండున్నర, బల్లమీద నుంచి హతుడి నుదుటికి ఎత్తు ఒకటిన్నర, రైఫిల్ మొత్తం పొడవు మూడడుగులు. ఈ లెక్కన అరవై డిగ్రీల యాంగిల్ వస్తుంది సుమారు....”

“ఇంకా ఎక్కువ రాదంటారా?”

“రాదు. బుల్లెట్ తగిలినప్పుడు ఆతని పాజిషన్ అది.”

“అంటే అది కాంటాక్టు షాట్ అన్నమాట!”

“కావచ్చు....”

“కానీ కాదని మనతో ఆధారం వుంది, డాక్టర్. కుర్చీ ప్రక్కన ప్లయివుడ్ మీద రక్తపు మరకలూ, రంధ్రాలూ చూశారుగా? వెల్, ఆ రక్తం మరకలు ఆతను తల విదిల్చినప్పుడు ఏర్పడ్డవనుకోవచ్చు. అసహజం లేదు. కానీ ఆ రంధ్రాలు? అవెలా ఆయ్యాయి బోర్డు మీద? అది కాంటాక్టు షాట్ అయితే బుల్లెట్ రవ్వలు ప్రక్కలకి విరజిమ్మవు. కొంతమారం-రేంజిలో వున్నప్పుడే అలా జరుగుతుంది. కాబట్టి అది కాంటాక్టు షాట్ అనుకోవచ్చా ఇప్పుడు?”

డాక్టర్ ఇబ్బందిగా చూశాడు.

“రేంజి నిర్ణయించడం కష్టమే, మిస్టర్ లాల్. అది కాంటాక్టు షాట్ కావచ్చున్నానుగానీ కచ్చితంగా

అనలేదు. హతుడు నే చెప్పిన విధానంలో గన్ ని ఉప
యోగించి వుంటాడన్న పూహాకే ఈ కాంటాక్టు షాట్
ఆధారమయింది.

వా సవానికి కాంటాక్టు షాట్ లో గన్ పాడర్,
గేసెస్, మెటాలిక్ పార్టికల్స్ అన్నీ బుల్లెట్ తోపాటే
అది వెళ్ళిన ట్రాక్ లోనే గాయంలో కళ్ళిపోతాయి.
గాయం అయినచోట బర్నింగ్ స్పష్టంగా కనిపిస్తుంది.
పాయింటాఫ్ ఎంట్రీ కూడా స్పష్టంగా వుంటుంది.
గాయం లోపల, బుల్లెట్ ట్రాక్ వెంబడి కణాలు
నారింజ రంగులోకి మారిపోతాయి, కార్బన్ మోనాక్సైడ్
వల.

“నో, అది కాంటాక్టు షాట్ అయివుండదు. వైన
చెప్పిన మార్పులేవీ జరుగలేదు. కొంత దూరంనుంచి
షూట్ చేయబడింది. అందువల్లనే బుల్లెట్ రవ్వలు
ప్రక్కలకు విరజిమ్మాయి. బోరులో రంధ్రాలను చేశాయి.
ఆ దూరం ఎంత అన్నది ఈ సిటిలో వున్న గాయాన్ని
బట్టి సాధ్యంకాదు, మిష్టర్ లాల్. తల బ్రద్దలయింది”
“మరి?”

“పూహామాత్రంగా చెప్పగలను. అది కాంటాక్టు
షాట్ కాకపోతే స్టోజ్ షాట్ కావచ్చు. రేంజి కొన్ని
అంగుళాలే వుండవచ్చు. మరొకటి, మజిల్ ని పూర్తిగా
తలకాన్చుకొని — అంటే కాంటాక్టు సిటిలో రెఫిల్
ట్రిగ్గర్ లాగడానికి ఆతనికా రీపర్ అవసరంలేదు. ఆ
మేరకు చెయ్యి అందుతుంది. మజిల్ నుంచి ట్రిగ్గర్ గార్డు
వరకు ఇరవయ్యెనిమిది అంగుళాలే. కాబట్టి ఇలా ఆతను
రెఫిల్ ని ట్రిగ్గర్ చేతికందినంత దూరంలో వుంచి పట్టు
కున్నాడనుకోవచ్చు. అందుకే రీపర్ అవసరమైంది.

షాట్ తినగానే సహజంగానే ఆ రీపర్స్, రైఫిల్స్
వెనక్కు నేటేళాడు. అవి కింద పడిపోయాయి....”

“కానీ డాక్టర్, అది క్లోజ్ రేంజి కూడా కాక
పోవచ్చునుకుంటాను” అన్నాడు లాల్.

“ఓహ్, మరి? మీ రేసునుకుంటున్నారు?”

“అది క్లోజ్ రేంజి అనుకున్నప్పటికీ ప్రశ్న వుండనే
వుంది- డెస్కుమీద, ఆ ఉత్తరంమీద, అతని బట్టలమీద,
డెస్కుకింద, రక్తం మరకలు యెందుకు కాలేదు? రక్త
మంతా అతను పడ్డచోటే ఎందుకుంది?”

“పడ్డచోటే దెబ్బతిన్నచోటు కాబట్టి!” జాన్
చెప్పాడు.

“వాట్ నా సైన్స్! ఇంత నా సైన్స్ నే నెప్పుడూ
వినలేదు!” కృష్ణన్ రెచ్చిపోయాడు.

“మరి ఈ నా సైన్స్ నేలా సమరిస్తారు?” జాన్
విరుచుకుపడ్డాడు, “తండ్రి కాలంనాటి తుపాకీ తుప్పుపట్టి
గోడకి వేలాడుతుంటే, తీసి అప్పటికప్పుడు తూటానింపి
కాల్చుకున్నాడా? యెక్కడిదా తూటా? రైఫిల్
కుభ్రంగా తుడిచి వుంది. ఎప్పుడు క్లీన్ చేశాడు దాన్ని?
ఆ సరంజామా ఏది? అతను క్లీన్ చేసినట్టు ఆధారా
లున్నాయా? అత నెప్పుడు చావాలనుకుని ఈ ఏర్పాట్లన్నీ
చేసుకున్నాడు? ఎక్కవుంట్స్ గుమాస్తా చూసినప్పుడు
అతను మంచి కండిషనులో వున్నాడు. ఆ తర్వాత కొద్ది
సేపటికే నచ్చిపోవాలని నిర్ణయించుకుని రైఫిల్ ని సిద్ధం
చేసుకున్నాడా? రాత్రికి రాత్రి తూటా సంపా
యించాడా? ఓహ్, వాటె షీర్ నా సైన్స్!”

కృష్ణన్ కిటికీకేసి చూశాడు.

అతను తీవ్రంగా యోచిస్తున్నట్లు కనిపించాడు.

“అందుకే అతను కుర్చీలోంచి లేచి పరుగెత్తడన్నాను” అన్నాడు లాల్.

“ఇప్పుడు సిట్యుషేషన్ ని చూద్దాం: కొన్ని అంగుళాలంటుందన్న డాక్టర్ గారి రేంజి ఇప్పుడు కొన్ని అడుగులుండవచ్చన్న డిటెక్టివ్ లాల్ రేంజిగా మార్పుచెందింది. అది కచ్చితంగా కొన్ని అడుగుల మారం నుంచి షూట్ చేయబడింది. అది జరుగుతున్నప్పుడు అతను యాక్షన్ లో వున్నాడు. అంటే లేచి వురుకుతున్నాడు. అందుకే డెస్కుమీద గానీ, కుర్చీమీద గానీ, అతని బట్టలమీద గానీ రక్తంలేదు. బుల్లెట్ తగలగానే కింద పడిపోయాడు.

ఇక బుల్లెట్ కోణాన్ని డాక్టరుగారు అరవే డిగ్రీలుగా చెప్పారు. ఆయన చెప్పిన పద్ధతిలో ఆ ఘటన జరుగలేదని ఇప్పుడనిపిస్తోంది గాబట్టి, ఆ యాంగిల్ కూడా అనుమానాస్పదమే అవుతుంది.

“ఎందుకంటే—అది రెఫిల్ పాజిషన్ ని కిందినుంచి పేకి వాలుగా నూచిస్తుంది. అది నిజమేతే అప్పుడా బోర్డుమీద రంధ్రాలు అతని తలమీదుగా పైన ఏర్పడేవి. కానీ అవి నడుము ఎత్తులో కిందికే వున్నాయి.

కాబట్టి రెఫిల్ పాజిషన్ కిందినుంచి పేకి కాదు. పైనుంచి కిందికి వాలుగా వుందని దీన్నిబట్టి తెలుసుకోవచ్చు. అందువల్ల బుల్లెట్ యాంగిలు పెరుగుతుంది. చాలా పెరుగుతుంది.

ఇక ఈ యాంగిలునీ, రేంజినీ మనం ప్రాక్టికలుగా చూసి నిరూపించుకోవచ్చు. అంతవరకు ఈ చర్యని ఆపేద్దాం. మిస్టర్ కృష్ణన్, ఇప్పుడొకసారి మనం

అక్కడికి వెళ్ళాం. నేననుకుంటున్నది ఎంతవరకు నిజమవుతుందో చూద్దాం. ఇస్కిందర్ ఎక్కడున్నాడు? అతన్ని కూడా తీసికెళ్ళే మంచిది—”

చెప్పి అక్కడుంచి లేచాడు లాల్.

5

బాలస్టిక్స్ ఎక్స్పర్టు ఇస్కిందర్ ఆ కేబిన్ లో చుట్టూ చూసి, భుజాలెగరేశాడు.

“ఇక్కడ నేనేం చేయాలి, మిష్టర్ లాల్?” అన్నాడతను తికమకగా చూస్తూ.

లాల్ దెస్కు వెంక్కి అతన్ని తీసుకెళ్ళాడు. కృష్ణన్, జాన్లు కూడా వెళ్ళారు.

లాల్ అక్కడ ప్లయివుడ్ మీద చూపించాడు. “ఈ రంధ్రాలు దేనివో మీకు తెలుసు, ఇస్కిందర్. వీటి సాయంతో మనమిప్పుడు రేంజిని తెలుసుకోబోతున్నాం. తద్వారా యాంగిలుని. యూ సీ, ఇస్కిందర్, రైఫిల్ వీ యాంగిలులో వుంటుందో ఈ రంధ్రాలూ అదే యాంగిలులో ఏర్పడతాయి. వీటిలోకి జాగ్రత్తగా మనం గూడులు—లేక పుల్లలు—అగ్ని పుల్లలు దూర్చామనుకోండి, ప్రతి పుల్లా ఒక కోణం చేస్తూ వలయాకారంగా నిలబడతాయి. అప్పుడు వాటన్నిటి చివరల్ని వెనక్కు పొడిస్తే అవన్నీ ఒక కేంద్రంవద్ద కలుసుకుంటాయి. ఆ కేంద్రం దేని దవుతుంది?”

“గన్ పాయింట్!”

“క్వయిట్ రైట్! ఈ రేఖలన్నీ కలుసుకునే బిందువు వద్ద గన్ వుంటుందన్నమాట!”

కృష్ణన్ ఆశ్చర్యంగా చూశాడు.

జాన్ నవ్వాడు అతన్ని చూసి.

“నా పార్టనర్ బ్రెయిన్” అన్నాడతను.

“మీ బ్రెయిన్ ఇలా వుండటానికి మీరేం తింటారు?” ఓర్వలేక అరిచాడు కృష్ణన్.

“నేనేమీ తినను, అదే నన్ను తింటుంది” చెప్పినవ్యాడు లాల్.

అతను బేడుతో ఆగ్నిపుల్లల్ని చెక్కి అందిస్తోంటే, ఇస్కిందర్ వాటిని రంధ్రాల్లోకి దూర్చసాగాడు. కాస్సేపటికి అవన్నీ బోర్డుమీద వలయాకారంలో నిలిచాయి.

అవన్నీ పైకి బెండ్ అయివున్నాయి.

లాల్ అందించిన కాంపాస్ తో ఇస్కిందర్ వాటి కోణాల్ని కొలిచి నోట్ చేసుకున్నాడు.

అవన్నీ అటు ఇటుగా నూటాముఫై డిగ్రీలున్నాయి.

“డాక్టర్ అన్నదానికి రెట్టింపు” చెప్పాడు లాల్.

ఇస్కిందర్ ఆ వృత్తంలో కావల్సిన అంకాలు తీసుకుని పేపర్ వర్క్ చేశాడు కాస్సేపు.

అప్పుడు ఉద్రేకంగా తేల్చి చెప్పాడు.

“ఎనిమిది అడుగులు, మిష్టర్ లాల్!”

కృష్ణన్ విసుపోయి చూశాడు.

జాన్ వెంటనే మెజరింగ్ టేవ్ తీసి లాల్ కడిచాడు. లాల్ దాని మొదలు పట్టుకుని బోర్డుకి పెట్టాడు. జాన్ వెనక్కి జరుగుతూ ఎనిమిది అడుగుల దూరాన్ని తలుపవతల మొదటి మెట్టుమీద మార్క్ చేశాడు.

“గాడ్!” అన్నాడు కృష్ణన్.

“ఆ పాయింట్ దగ్గర ఎత్తు చెప్పండి, ఇస్కిందర్!”

లాల్ అన్నాడు.

ఇస్కిందర్ టేపు తీసుకుని బోర్డుమీద రంధ్రాలనుంచి

నేలమట్టంవరకు దూరం తొలిచాడు. ఆ తర్వాత మళ్ళీ
కాస్పేపు జామెట్రి వర్క్.

చివరికి తేల్చాడు. “అయిదున్నర అడుగులు, మిస్టర్
లాల్!”

“ఓహో, ఆ వ్యక్తి అరడుగులుంటాడన్నమాట!”

“భుజంమీద మోపి షూట్ చేసివుంటే!”

“ఓ.కే. బరిగింది హత్య అని తేలింది. ఇక హంతకుణ్ణి
తేల్చాలి!”

“అవును, లాల్” చెప్పాడు జాన్. “ఇలాగే తేలు
తుంది. లేకపోతే జవాబు దొరకని ప్రశ్నలు. ఆ రైఫిలు
కండిషన్, అందులో ఉపయోగించిన అమ్యూనిషన్ ఆధా
రంగా నా అనుమానం నిజమే అయింది—ఇది ఆత్మహత్య
కాదని!”

“అవును.... రైఫిలు కండిషన్, అమ్యూనిషన్”
అంటూ ఇస్కిందర్ వైపు తిరిగాడు లాల్. “ఈ
రెంటినీ మీరు గమనించారనుకుంటాను?”

తలూపాడు ఇస్కిందర్. “గమనించాను. రైఫిలు
చాలాకాలంగా ఉపయోగంలో లేదు. ఇటీవలే తీసి
శుభ్రం చేయబడింది ముందు కిగోసిన్ తో కడిగి,
తర్వాత వైట్ వేజిలిన్ తో క్లీన్ చేసినట్టు అనిపిస్తోంది...
అసలు ఈ రకం గన్స్ ని క్లీన్ చేసే ఆవసరముండదు,
మిస్టర్ లాల్. 22 రకం గన్స్ ని క్లీన్ చేయకున్నప్పటి
కంటే, చేసినప్పుడే దీనికెక్కువ హాని — బ్యారెల్లో
వుండే అతి సున్నితమైన గ్రూవ్స్ అరిగి బుల్లెట్ వేగాన్ని
హరిస్తాయి. తద్వారా ఇంపాక్ట్ ని.

“ఈ రైఫిల్స్ లో ఇప్పటి మోడరన్ అమ్యూనిషన్ నే
ఉపయోగిస్తాం గనుక, ఈ బుల్లెట్స్ ఫైర్ అయినప్పుడు

వెలువదే గన్ పాడర్, బ్యారల్ లోపల గ్రూప్స్ మిద
అల్కలెన్ కోటింగ్ ని ఏర్పరచి రక్షక కవచంగా వుం
టుంది. కాబట్టి దీన్ని కీన్ చేయకపోవటమే మంచిది.

“కానీ మిస్టర్ లాల్, ఇప్పుడీ హత్యకు ఉపయో
గించిన గన్ లో మాత్రం వాడింది దానికి తగ్గ బుల్లెట్
కాదు. నాటు బుల్లెట్. అందుకే బ్యారల్లో గ్రూప్స్
తుడిచి పెట్టుకుపోయాయి. ఈ బోర్డు మీద రంధ్రాలు
నాటు తూటాలే. మోడరన్ అమ్యూనిషన్ అయితే
రవ్వలు విరజిమ్మదు.”

“అయితే రెఫిలులో ఇంతకుముందెన్నడూ నాటు
బుల్లెట్స్ వాడలేదన్నమాట?” అడిగాడు లాల్.

“లేదు. నాటు బుల్లెట్స్ ఉపయోగిస్తే గన్
మొదటి రాండ్ కే దెబ్బతినిపోయేది. గన్ మళ్ళీ పని
చేయదు. మొదటిసారిగా ఈ కేసులోనే ఉపయో
గించడం జరిగింది. గన్ పనికి రాకుండా పోయింది.”

“కాబట్టి ఈ నాటు బుల్లెట్ గన్ సొంతదారుడిది
కాదన్నమాట!”

“కచ్చితంగా కాదు. అతని దగ్గర బుల్లెట్స్ అంటూ
వుంటే అవి మోడరన్ అమ్యూనిషన్-నాన్ కరోసివ్ వే
అయివుంటాయి. నాటు బుల్లెట్స్ కావు.”

“వెల్, అతని దగ్గర అవీ లేవనుకుంటాను ...”
అంటూ కృష్ణన్ ని చూశాడు లాల్.

“లేవు. అత నెప్పడూ రెఫిలుని ఉపయోగించినట్టు
లేదు. తండ్రిది. అలంకార ప్రాయంగా తెచ్చి ఇక్కడ
పెట్టాడు. ఇక్కడగానీ, అతనింట్లోగానీ యక్కడా
అమ్యూనిషన్ మాకు కన్పించలేదు.”

“అయితే బుల్లెట్ ని హంతకుడే తెచ్చుకునివుంటాడు.

రె ఫిలు క్లీన్ చేశాడు. ఆ దెప్పుడు చేశాడు?”

“హాంతుకుడు ఇక్కడికి వచ్చిపోతున్న వారై వుండాలి. రె ఫిలుని యెప్పుడో రహస్యంగా పట్టుకుపోయి సిద్ధం చేసుకుని వచ్చి వుంటాడు.”

“అది హాతుడికి తెలియదా — గోడకు కన్పించక పోతే?”

కృష్ణన్ ఆలోచనలో పడ్డాడు.

“ఆ రె ఫిలును ఎవరు, యెప్పుడు, ఎక్కడ క్లీన్ చేశారో తెలుసుకోవడం ప్రధానం. దానికి వెల్ జేజిలిన్ ఉపయోగించారన్నారు కాబట్టి అనుమానితులందరి యిళ్ళలో దాని కోసం సెర్చి చేస్తాను. హాతుని యింట్లో వెతకగా గన్ పర్మిట్ దొరికింది మిస్టర్ లాల్. ఇదే గన్ 1968లో తీసుకున్నది. మళ్ళీ మూడేళ్ళకు రిన్యూ చేయించలేదు. అమ్యూనిషన్ రికార్డులో 50 టూటాలకి పర్మిషన్ వుంది, ప్రతి మూడు నెలలకి. అందులో ఆఖరి ఎంప్రీ 69 లో వుంది. ఆ తర్వాత లేవు. మొత్తం మూడు ఎంప్రీలో నూటాయాభై టూటాలు వున్నాయి. వాటన్నిటి ఖర్చు తేడీలతో సహా నోట్ చేసి వుంది. అప్పటికి నిల్వ యేమీ లేదు!”

“పర్మిట్ లాప్స్ అయింది. కానీ గన్ దగ్గర ఉంచుకోవచ్చు! అసలు పర్మిట్ లేకుండా హాంతుకుడు ఫైరార్మ్ డీలర్స్ నుంచి అమ్యూనిషన్ ని పొందలేదు కాబట్టి, దొంగ వర్తకుల్ని ఆశ్రయించివుంటాడని నా అనుమానం లాల్. ఆ టూటా మెరాదాబాద్ ప్రాడక్టు అని ఇస్కిందర్ అంటున్నాడు. మన కిక్కడ లోకల్ గన్ రన్నర్స్ ఎక్కువయ్యారీ మధ్య. ఇక వీళ్ళ మీదికి దండయాత్ర చేయాలనుకుంటాను.”

“చేయండి!” అన్నాడు లాల్.

“ఇంక యిక్కడ పనేమీ లేదుగా?”

“లేదు” అన్నాడు లాల్ బయటికి కదులుతూ.

6

“కానీ మిస్టర్ లాల్, హంతకుడు ఎంతో తెలిసినవాడయితే తప్ప అలా హతుడి గదిలోకి వెళ్ళగలిగి, అతని రెఫ్రిజ్ తీసుకుని, అతన్నే షూట్ చేయలేదు! అవునంటారా?” అన్నాడు జాన్ ఆఫీసుకి తిరిగొచ్చాక.

“అవును మిస్టర్ జాన్” అన్నాడు లాల్ సిగరెట్ జెల్లించుకుంటూ. “హంతకుడు హతుడికి బాగా తెలిసినవాడు. అయితే ఇంకొకటి కూడా యదార్థం: ఆ రెఫ్రిజ్ అక్కడించి అసలేప్పుడూ అదృశ్యం కాలేదు. నోట్ ది పాయింట్. హత్య జరిగే వరకూ హతుడి కనుసన్నల లోనే వుంది. హంతకుడు బహుశ అంతకు ముందు రాత్రే అక్కడకు రహస్యంగా ప్రవేశించి-మారు తాళాలతో- రెఫ్రిజ్ ని సిదంచేసి పెట్టుకొని వెళ్ళి వుంటాడు!”

“అంతే నన్నిస్టోంది మిస్టర్ లాల్!”

“అప్పుడు—నిన్న రాత్రీ మళ్ళీ వచ్చి హతుడితో ఆ మాటా యీ మాటా మాట్లాడుతూ, ఓసారి రెఫ్రిజ్ ని చూస్తానని అందుకొని వుంటాడు. ఆ వెంటనే తూటా నింపి అతని మీదికి కాల్చి వుంటాడు!”

“అంతే! అది హతుడు-చలపతి వూహించనిది!”

“అప్పుడు పలాయనం చిత్తగించాడు ఆధారాలు సృష్టించి!”

“హంతకుడికి హతుడితో శత్రుత్వం లేదని దీనివలన తెలుస్తోంది. వాళ్ళిద్దరి మధ్య ఏ పేచీ వచ్చి వుండదు లాల్. హంతకుడు తన స్వార్థం, లాభం కోసమే చంపి

వుంటాడు. లేకపోతే హతుడికి తెలియకుండా లోలోన పెరుగుతున్న కసితో చేసి వుంటాడు. హంతకుణ్ణి తన శత్రువుగా ఎప్పుడూ అనుమానించి వుండడు హతుడు. అందుకే అప్పుడు హంతకుడి చర్యల్ని శంకించ లేడు. లేకపోతే ఆ రెఫిల్ ని అందుకోనిచ్చేవాడు కాదు. అసలు లోపలికి రానిచ్చేవాడు కాదు. అక్కడ ఘర్షణపడినట్లు ఏ నూచనలూ లేవు. హంతకుడు చివరిదాకా నమ్మించి దెబ్బతీశాడు లాల్. గొంతు కోశాడు తడి గుడ్డతో.”

“మోటివ్ తెలుసుకోవల్సి వుంది!”

“మన కింకా అనుమానితులు కూడా ఎక్కువ మంది లేరు. ఉన్న ముగ్గురు పార్ట్ నర్స్, గుమాస్తా వీళ్ళు నల్లరే ప్రస్తుతానికి. హతుడి పరిచయసులు ఇంకెందరున్నారో తెలుసుకోవాలి. వాళ్ళని పరిశీలించాలి. హత్యకు మోటివ్ లవ్ ఎఫైర్ కాదనిపిస్తోంది లాల్.

“ఎందుకలా అనిపిస్తోంది జాన్?”

“నా ఉద్దేశ్యం అసలు ఎఫైర్ లేదని కాదు—దాని కారణంగానే హత్య జరగలేదని. హంతకుడు దాన్ని కారణంగా చూపిస్తున్నాడు—ఆ ఉత్తరాన్ని సృష్టించి. అతని మోటివ్ వేరు. ఆ మోటివ్ ని చలపతి భార్య కలాపాల ఆధారంగా కప్పిపుచ్చుకొంటున్నాడు. చలపతి భార్య ద్రోహానికి అవమానంతో ప్రాణాలు తీసుకుంటున్నట్టు చక్కని ఆత్మహత్యను సృష్టించాడు.”

“నా కాశ్చర్యంగా వుంది జాన్! చలపతి వయసు యాభై లేనూ? భార్య కొంత వుండొచ్చు? నల్లరే వెనే! అవునా? ఈ వయసులో ఆ మెకు ఎఫైర్ ఏమిటి? గాడ్, మనుషులు యిలా యెందుకు అయిపోతున్నారు?”

ఫోన్ మోగింది—

కృష్ణన్ పలికాడు అవతలి సుంచి లాల్ అందుకో గానే!

“ఫలించలేదు మిస్టర్ లాల్ సెర్పి. చిన్న ఆధారం కూడా లేదు. కావల్సిన వస్తువుల గూర్చి, నో వేజిలిస్, నో కిరోసిన్, మరకలంటిన గుడ్డలూ, వాసన తెలిపే కడ్డీలూ... నో నథింగ్. రెఫిల్ తుడిచిన సరంజామా ఏదీ లేదు ఈ నలుగురి యిళ్ళలోనూ!”

“తూటా!”

“లేదు! అదెందు కుంటుంది?”

“ఉంటుంది కాదు, ఉంటాయి. ఒకటి కాదు, చాలా. హాంతకుడు ఆ ఒక్క తూటాతోనే వచ్చి కాలిపోయాడనుకుంటున్నారా మీరు? గురి తప్పవచ్చు! ఇంకేదో జరగవచ్చు! కాబట్టి కూడా ఇంకొన్నిటిలో కస్తాడు!”

“ఓహో! కానీ పనయ్యాక ఎందుకుంచుకుంటాడింకా?”

“మీకు సజైషన్ ఇచ్చా నంతే కృష్ణన్!”

“ఓ!కే! ధాంక్యూ! దృష్టిలో పెట్టుకుంటాను. గన్ రన్నర్స్ ని తీవ్రంగా గాలిస్తోంది మా క్రైమ్ బ్రాంచి. ఇంతవరకు ఇద్దరే దొరికారు బారకాన్ లో. కారవాన్ లో ఇంకొకడు తప్పించుకొన్నాడు. వా డింట్లో ఏమీ లేదు. బారకాన్ లో ఇద్దరు తా మిప్పు డీ లైనులో లేమని వాదిస్తున్నారు. సోదా చేస్తే ఏమీ లేదు. ఇంకొకడి గురించి టిప్ అందింది అంబర్ పేటలో. ఏదైనా తెలిస్తే మీకు వెంటనే ఫోన్ చేస్తాను.”

“ఎలిబీలు ఏమయ్యాయి కృష్ణన్?”

“ఈ నలుగురివీ పర్ ఫెక్ట్ ఎలిబీస్!”

“పరస్పరం సహకరించుకున్నారా?”

“లేదు. వాళ్ళ యిళ్ళ దగ్గరే ఇరుగు పొరుగు యిస్తు

న్నారు!”

“ఎస్ డాక్టర్!”

“చెప్పానుగా, ఫర్ ఫెక్టు ఎలిబీస్. చెక్ చేశాం. వాళ్ళంతా హత్య జరిగిన సమయంలో యిళ్ళవద్దనే వున్నారు!”

“మరి చలపతి భార్య?”

“ఆమె ఇప్పుడు రావచ్చు! ఉదయమే ఆమె పూరికి ఫోన్ చేశాడు కామరాజు!”

“ఆమె—ఆమె ఎఫైర్ గురించి యేమయినా యిన్ఫర్ మేషన్ కృష్ణన్?”

“అదే చెప్పబోతున్నాను. చలపతి తన భార్య చెడ్డగా ప్రవర్తిస్తున్నట్టు చెప్పాడట జానకిరాంతో. జానకిరాం నాతో అన్నాడు.”

“ఆమె వయసు అడిగారా?”

“నలభై రెండు!”

“సంతానం?”

“టూ ఈసు టూ రేషియో!”

“వెల్, చలపతి ఆమె ప్రవర్తనని అలా ఎలా నిర్ణయించాడట?”

“ప్రత్యక్షంగా చూశాడట!”

“ఎవరితో?”

“కామరాజుతో!”

“డియర్ మీ! కామరాజుతో!” అరిచాడు లాల్ జాన్ ఉలిక్కిపడి చూశాడు!

“అవును బ్రదర్! భానుమతి కామరాజు యింటి కెళ్తున్నట్టు చూశాడట చలపతి. జానకిరాం అన్నాడు. ఉదయం కామరాజు ముందు, అందరి ముందూ చెప్పలేక

పోయాడట! చలపతికి వీళ్ళ సంగతి అన్నెల్లుగా తెలుసు నట. కానీ ఏమీ చేయలేకపోయాడట! వాళ్ళని అదుపు చేసే మార్గం కన్పించలేదట!”

“ఎందుకట?”

“తమ విషయంలో జోక్యం చేసుకుంటే కామరాజుతో వెళ్ళిపోతానందిట భార్య. అతనికి పరువు ప్రతిష్ఠల భయం. సెన్సిటివ్ చావ్. కుక్కిన పేనులా భరించాడట. చివరికి చూడలేక యిలా చేసుకున్నాడట!”

“పిల్లలున్నారు — ఆమె యింత యిదిగా యెందుకు ప్రవర్తిస్తోంది? కామరాజు వయసు కూడా పెద్దదే! ఈ వయసులో ఏం చూసి వాళ్ళు మోహంలో పడ్డారట?”

“మోహం పడవారేళ్ళవాడి నుంచి పళ్ళూడిన వాడి వరకూ యెవరికయినా, యెప్పుడయినా, యెలాగయినా, యే సందర్భంలోనయినా యేర్పడవచ్చు బ్రదర్!”

“భానుమతి కామరాజు యింటి కెళుతుందన్నారు, అత నింట్లో యెవరూ వుండరా?”

“వంటరి!”

“ఎందుకని?”

“భార్య పోయాక పిల్లలు అతనితో పోట్లాడి వెళ్ళి పోయారట!”

“దేనికి?”

“భార్యని అతనే చంపాడట — అని వాళ్ళ అనుమానం! రుజువు లేదు. నిజమెంతో తెలియదు!”

“ఓహో! మనస్సాక్షి ఒక్కటే ఆధారమయితే నిరూపణ కష్టమే! వాళ్ళ మనసుకు బాగా తెలిసే వుండాలి. లేకపోతే అలా వెళ్ళిపోరు. యెన్నాళ్ళయింది యిది జరిగి?”

“పదేశ్యయింది. కానీ అతన్ని మాస్తే భార్య వాంత
పడిలా లేడు!”

“చావు తప్పి కన్ను లాట్టపోయి బయట పడ్డాక —
కృష్ణన్ — వెధవలు సాధువు లవుతారు. కామరాజు
అప్పుడు ఇతను తప్పించుకొని వుండొచ్చు — ఒక వేళ ఆ
నేరం చేస్తే! కానీ ఈసారి మాత్రం అలా జరగదు.”

“అంటే! ఏమిటి మీ రనేది?”

“ఆ నూనె డ్ నోట్ ని మీ కేం చేశారు?”

“నా దగ్గరే వుంది. రిపోర్టు కోసం నాగపూర్
పంపాలి. టెం పడుతుంది!”

“పట్టనివ్వండి. ప్రతీదీ దానికి తగ్గ టైము తీసుకుం
టుంది. నేను రెండు అవకాశాలు చూస్తున్నాను కృష్ణన్.
మొత్తం అందర్నీ రెండు రకాల మోటివ్స్ తో ఆనుమా
నిస్తున్నాను. వీళ్ళందరి — ఈ నలుగురి దమ్మారీని కూడా
పాత కాగితాల మీద సంపాదించి ఎక్స్ పర్ట్స్ కి పంపండి;
ఆ ఉత్తరం ఫోర్జరీ అని తేల్చడం ఒక్కటే కాదు
ఎక్స్ పర్ట్స్ పని, ఆ ఫోర్జరీ యెవరి చేతిలో జరిగింద నేది
కూడా సర్టిఫై చేయాలి. దీనికి వీళ్ళ దమ్మారీలోని కొన్ని
బేసిక్ క్యాంపెర్టిస్ తో డృడతాయి ఎక్స్ పర్ట్స్ కి.
ఏమంటారు?”

“అవును, ఇది వంటనే చేస్తాను!”

“ఓ.కే. చెయ్యండి!” లాల్ ఫాన్ పెట్టేసి లేచి
“కమాన్ బాన్, రెట్స్ గో!”

“ఎక్కడికి?”

“బ్యాక్ టు ది మర్డర్ ఫేస్!”

“ఎందుకు? అక్కడి కందుకు?”

“నా కిప్పుడే ఒకటి తట్టింది” అని బయటికి నడిచాడు లాల్.

7

కారు పోతూంటే జాన్ అడిగాడు అయోమయంగా, “నువ్వు—నువ్విందాక రెండు అవకాశాలు చూస్తున్నానన్నావు ఏమిటవి?”

“ఏమిటవి?” డ్రైవ్ చేస్తూన్న లాల్ తల తిప్పి చూసి నవ్వాడు. “ఓ.కే. ఇప్పుడున్న అనుమానితుల్ని రెండు వర్గాలుగా విభజిద్దాం—ఏం? జానకిరాం, జంగా రెడ్డి, జగపతిరావు ఒక వర్గం. కామరాజు, భానుమతి ఒక వర్గం.

“ఈ రెండు వర్గాలలో ఏ ఒక వర్గమో హత్యకు పాల్పడిందనుకుంటే వీళ్ళ మోటివ్స్ యిలా వుంటాయి: విజినెస్ ప్రయోజనాల కోసం మొదటి వర్గం, ప్రేమ కలాపాల కోసం రెండో వర్గం. అవునా?”

“బెల్, నువ్విందాక ఆఫీసులో హత్యకు మోటివ్ లవ్ ఎక్సెర్ కాదన్నావు. అది తెరగా ఉపయోగపడింది అన్నావు. అంటే నీ అనుమానం బలంగా మొదటి వర్గం మీద వుంది—అవునా?”

“కానీ జాన్, మొదటి వర్గానికి వాళ్ళ మోటివ్ తో ఎంత అవకాశముందో, రెండో వర్గానికి వాళ్ళ మోటివ్ తో అంతే అవకాశముంది. అందుకే రెండు అవకాశాలు చూస్తున్నానన్నాను.

రెండో వర్గం ఈ హత్యకు పాల్పడితే వాళ్ళ బండారాన్ని బయటపెట్టే ఆ ఉత్తరాన్ని ఎందుకు సృష్టిస్తారని నువ్వడగవచ్చు. అక్కడే వుంది కీలక ముంతా! యూ సీ పార్టనర్! చిన్న తప్పును బయలు

చేసుకోవడం ద్వారా పెద్ద శిక్షను తప్పించుకోవచ్చు!
నేరం చేసినవాడు తనమీదే ఆధారాలు సృష్టించుకుంటా
డని సాధారణంగా ఎవరూ వూహించరు!”

“ఓహో! అరమయింది! ఆ కోణం నుంచి చూస్తే అవ
కాశ ముంది” అన్నాడు జాన్ ఉద్రేకంగా.

కారు వేగం మరింత పెరిగి ఉరుకుతోంది.

“మనం ఎన్ని కోణాలు చూడగలిగితే అన్ని అవ
కాశాలుంటాయి” అన్నాడు లాల్. “సమస్య నిఖార్స
యిన అవకాశాన్ని ఎన్నుకోవడం దగ్గరే వస్తుంది. దాన్ని
ఆధారాలతో పోల్చి చూసుకోవాలి.”

“నువ్విందాక ఏదో తట్టించన్నావు—”

“దాని కోసమే వెళుతున్నాం మనం.”

“ఏమిటది?”

“వెల్, నేరముడు హత్యా స్థలంలో తన ఆనవాలు
లేకుండా జాగ్రత్తపడవచ్చు. కానీ దాని వెలుపలి పరిసరాల
విషయంలో జేరుగా వుంటాడు. అంత పట్టించుకోడు!”

“అంటే?”

“హత్యా స్థలానికి హంతకుడు ఒక బయటి వస్తువుని
తెచ్చాడు. అది వచ్చిన చోటుని మన మింకా చూడనే
లేదు” అంటూ మరింత వేగం పెంచాడు అతను.

జాన్ తల గోక్కుంటూండగా కారు వెళ్ళి టింబర్
డిపో ముందు ఆగింది.

గేటు మూసి వుంది. చీకటి బాగా పడింది. లోపల
ఒక షెడ్డు కింద లెటు వెలుగుతోంది. అక్కడ రెండు
ఆకారాలు కూర్చుని వున్నాయి. బయట కారుని చూసి
గబగబా లేచి వచ్చాయి. గేటు తెరచుకుంది—

“మళ్ళీ మీరా!” అన్నాడు కామరాజు.

లాల్ కారుని లోపలికి పోనిచ్చి ఆపాడు.

లోపలంతా నిశ్శబ్దంగా వుంది.

ఇద్దరూ కారు దిగి వాళ్ళిద్దర్నీ చూశారు.

“మీ రేం చేస్తూన్నా రిక్కడ?” అడిగాడు లాల్
కామరాజుని.

అతను తన పక్కనున్నతన్ని చూపించాడు: “రాజయ్య
యిప్పుడే వచ్చాడు నన్ను రిలీవ్ చేయడానికి. రాత్రి
యిక్కడే పడుకుంటాడు.”

లాల్ రాజయ్యని చూశాడు. “మొన్న రాత్రి సువ్వి
క్కడే పడుకున్నావా?”

తలూపాడు రాజయ్య.

“ఎక్కడ?”

రాజయ్య తా మిందాక కూర్చున్న షెడ్డుకేసి చూపిం
చాడు. అది తూర్పువైపు వుంది. సుమారు నలభై అడుగుల
పొడవు వుంది. దాని కింద రకరకాల సెజులో చెక్కలూ,
తయారయిన వస్తు సామగ్రి, కొన్ని వర్క్ బెంచీలూ
వున్నాయి.

దాని కెదురుగా, యితరల పడమర వయపున మరో
షెడ్డు వుంది. అది కూడా అదే సెజులో వుంది. దీని
కింద సా మెషీన్, దుంగలూ వగయిరా వున్నాయి.

ఈ రెండు షెడ్లకి మధ్యగా దక్షిణాన కేబిన్ వుంది.

ఉత్తరాన గేటు.

“సువ్విక్కడ ఏ ఉద్దేశ్యంతో పడుకుంటావు?” అడి
గాడు తిరిగి అతన్ని చూస్తూ.

“దొంగతనాలూ అవీ జరక్కుండా!” అన్నాడు
రాజయ్య.

“ఎప్పుడయినా జరిగిందా?”

“ఇంతవరకు లేదు.”

“జరిగితే నీకు తెలుసుందా?”

“తెలుసుంది!”

“మొన్న రాత్రి జరిగింది—నీకు తెలుసా?”

“మొన్న రాత్రి జరిగిందా!”

“జరిగింది. ఆఫీసు రూంలోకి ఒక ఆగంతకుడు వెళ్ళాడు.”

“ఎలా? ఎలా వెళతాడు?”

“నీ దొర తాళాలతో—లేక మారుతాళాలతో!”

“లేను—ఏం చేశాడు వెళ్ళి?”

“నీ దొర తుపాకీ తుడిచిపెట్టాడు. ఆ తర్వాత వెళ్ళిపోయాడు. సువ్విక్కడ వుండి ఏమీ లాభం లేదు.”

రాజయ్య ఉద్రేకంగా చూశాడు.

కామరాజు కలవరంగా చూడసాగాడు.

“మీరు—మీ రిది ఆత్మహత్య కాదంటున్నారా?”

“ముమ్మాటికీ కాదంటాను!”

“అయితే యిలా రండి మీతో మాట!”

అతను డిపెట్టివలను తీసుకుని దూరంగా నడిచాడు:
 “నా కీ అనుమానం ఉదయం నుంచీ వుంది. చెప్పే అవకాశం దొరకలేదు. చలపతిరావు పార్ట్నర్స్ ముగ్గుడూ నీచులు!”

“అలాగా!”

“అవును! వాళ్ళే చేసివుంటారీ పని! వాళ్ళు దొంగవ్యాపారానికి ముఠా కడుతున్నారు! కలప దొంగరవాణా చేస్తారట! చలపతిరావు ససేమిరా వాళ్ళతో

చేరనన్నాడు - ఆయన సహకారం లేకపోతే యిక్కడ పనులు సాగవు - ఆయనకి వాళ్ళతో ఎప్పుడో బెడిసింది! అవకాశం చూసి వాళ్ళీ దుర్మార్గానికి పొల్పొడ్డారు!"

డిటెక్టివ్ లు ఆతన్నే చూచుకుంటేపోయాడు!

"మీకీ మీరు? మీరు వాళ్ళతో చేసేదా?"

"ఆ పని చేసే కంటే యెందులోనయినా దూకి చూసాను!"

"మీ యజమానికే ద్రోహం చేస్తూంటే అలా అని పించడం లేదా?"

కామరాజు త్రుళ్ళిపడి నూటిగా చూశాడు: "నేను - నే నెవరికీ ద్రోహం చేస్తున్నాను?"

"మీ యజమాని చలపతిరావుకి. ఆయన భార్యతో మీ వ్యవహారం అంత బాగా లేదు."

"ఎవరన్నారు?"

"ఇలాటివి దాగవు. దాగుతా యనుకుంటారు దురభ్యాసం చేసే వాళ్ళు. కానీ దాగవు."

కామరాజు తల తిప్పుకుని యెటో చూడసాగాడు.

"దేవుడిలీలలు చిత్రమయినవి. దేనినీ దాగనివ్వదు" లాల్ అన్నాడు మళ్ళీ.

"కానీ ఆయన్ని చంపే అవసరం నా కేమిటి?"

"ఆయన పార్ట్ నర్స్ కంటో మీకూ అంతే వుంది!"

"అయితే తేల్చండి ఎవరు చేశారో!"

"తేల్చడానికే ఈ శ్రమ అంతా!" అని జాన్ వెళ్ళి తిరిగాడు లాల్. "కమాన్ జాన్, లెట్స్ గో ఆండ్ ఫైండ్ సండ్రాగ్ మోర్ ఇంక్రిమినేటింగ్!"

డిటెక్టివ్ లు పోతూంటే కామరాజు, రాజయ్యా వాళ్ళ ను సరించారు. డిటెక్టివ్ లు పడమర వెళ్ళు కింద

సా మెషీన్ దగ్గర కళ్ళారు. అక్కడ లెటు వేశాడు రాజయ్య.

లెటు వెలుగులో అక్కడంతా స్పష్టంగా కనిపించింది. కానీ లాల్ దృష్టికి ఆశాజనకంగా లేదు. సా మెషీన్ దగ్గర కొన్ని దుఁగలూ, కోసిన బెండలూ, బలపగుపు చెక్కలూ పేర్చి వున్నాయి. లాల్ వాటిలోకి నిశితంగా చూస్తూ పెదవులు చప్పరించాడు: “నో, యిక్కడ కాదు.”

“ఏమిటి కాదు?”

“హత్యా స్థలంలో ఆ కొయ్య రీపర్ వచ్చింది ఇక్కడించి కాదు!” అంటూ బయటికి కదిలాడు లాల్. కదులుతూ అన్నాడు మళ్ళీ, “ఆ షెడ్డులోంచి తెచ్చివుంటాడు హంతకుడు. ఆవును అక్కడ చాలా కనిపిస్తున్నాయి.”

తూర్పు షెడ్డు కిందికి వెళ్ళి కలయ జూశాడు లాల్.

అక్కడ అన్ని సైజుల్లో చెక్కలు వున్నాయి. కాల్పెన్ టర్స్ పనిచేసే చోటు. ఆ చెక్కలన్నీ సైజుల వారిగా రాక్స్ లో పేర్చి వున్నాయి. కొన్ని చాలా పెద్దవి కింద వున్నాయి. కింద వరండాలో మూడు తర్క్ బెంచీ లున్నాయి. వాటి మధ్య, కిందా పొట్టూ, పనికిరాని ముక్కలూ గుప్పగా పడి వున్నాయి. రాక్స్ వారగా పనిముట్లు పడేసి వున్నాయి.

ఇవన్నీ చూస్తూ లాల్ అడిగాడు కామరాజుని: “ఉదయం కేబిన్ లో మీరా రీపర్ చూశారు. ఆ సైజు గలవి యిక్కడెక్కడున్నాయి?”

కామరాజు వెంటనే చూపించాడు మధ్య రాక్ ని.

దాని మధ్య అరలో ఆ సైజువి పేర్చి వున్నాయి.

వాటిని కదల్చకుండా చూడసాగాడు లాల్. “వెల్

ఇక్కడించి తీశాడన్నమాట. తీసుకుని ఇలాగే వెనుక బెంచీల మధ్య నించి వెళ్ళిపోయాడా లేక వరండా చివరి దాకా వెళ్ళి బయటపడాడా?”

“పార్టనర్, యిక్కడేమిటో వున్నాయి!”

“ఏమిటవి?”

“పుల్లలు—ఆగ్ని పుల్లలు!”

“రెట్! చీకట్లో తన కావల్సింది దొరకదు, లెటు వేయకూడదు. పుల్లలు గీశాడు. ఓ.కే. అవేదయిస్తా మార్గాన్ని చూపిస్తున్నాయా?”

“ఒకటి, రెండు, మూడు.... అయిదు పుల్లలు పార్టనర్. ఈ రెండు బెంచీల మధ్య ఆగిపోయాయి. పార్టనర్ యిక్కడ రక్తం!”

“ఆ కుప్పలోనా? అక్కడెలా వచ్చింది?”

“ఈ ముక్కని చూడు! దీనికంత పెద్ద మేకు!”

“ఓహో, కాలో దిగివుంటుంది.... పీకిపారేశాడు.”

“బాగయింది బాసరుకి!”

లాల్ కామరాజుని చూశాడు. అతను గాభరాగా చూస్తున్నాడు. లాల్ అతని కాళ్ళని చూశాడు. అవి బాగానే వున్నాయి. లాల్ అతని కాళ్ళ ప్రక్కనే వున్న పనిముట్లకేసి చూశాడు. అతని కళ్ళు పెద్ద వయ్యాయి.

ఒక్క పసురుతో వెళ్ళి అక్కడ వంగి చూశాడు.

వెంటనే కర్చిఫ్ తో దాన్ని పట్టుకొని తీశాడు.

జాన్ ఆశ్చర్యంగా అన్నాడు, “టూర్పి! ఎవరిది?”

“నాకు తెలియదు — మాది కాదు!” అరిచాడు

కామరాజు.

ఆ త్రీ సెల్ టూర్పిని తిప్పి తిప్పి చూశాడు లాల్

అదం పగిలింది. లోన బల్బా పగిలింది.

“లాల్, హంతకుడు మొదట అగ్ని పుల్లలు గీయలేదు!”

“అవును.”

“ఆ టార్చితోనే వచ్చి, కావల్సిన రీపర్ తీసుకున్నాడు. అప్పుడు వెళ్ళబోతూ ఈ మేకుని తొక్కాడు. ఆ బాధకి టార్చిని వదిలేసి—విసిరేసి కాలు పట్టుకొని వుంటాడు. అది వచ్చి ఇక్కడ పడింది. అదంతో సహా బల్బా పగిలింది. అప్పుడు పుల్లలు గీసి టార్చికోసం చూశాడు. అదిక్కడ పనిముట్లలో కలిసిపోయింది. బల్బు పగలకపోతే దొరికిపోయేది!”

లాల్ తలూపి, వెనుక మూత విప్పి మూడు బ్యాటరీలు బయటికి తీశాడు. టార్చిమీద ఏ గురులూ చెక్కిలేవు. లాల్ దృష్టి ఆ మూత లోపల పడింది. అందులో స్ప్రింగ్ కింద మడచి వున్న కాగితాన్ని సాలోచనగా తీశాడు....

“టార్చి చాలా పాతది, జాన్. స్ప్రింగ్ యాక్షను కోల్పోయింది. నైజు కూడా తగినంతలేదు. సపోర్టు కోసం ఈ కాగితం మడిచి పెట్టినట్లుంది....” అంటూ ఆ కాగితం విప్పి చూశాడు.

అది డాక్టర్ ప్రిస్కీప్స్. ఏవో రెండు మందులు వ్రాసివున్నాయి. పెన కేషంట్ పేరుగానీ, డాక్టర్ పేరుగానీ లేవు. తేడీ మాత్రం పదిరోజుల క్రితానిది వుంది. అడుగున మెడికల్ స్టోరు రైటర్ వుంది. చారీ మెడికల్ హాల్, పంజాగుట్ట.

“వెల్, ఈ టార్చి యెవరి దో నిజంగా మీకు తెలియదా?” అడిగాడు లాల్ మళ్ళీ, వాళ్ళిద్దర్నీ చూటిగా చూస్తూ.

“తెలియదు, అలాటి టార్చి మాకు లేదు.”

“ఓ.కే, ఇదెవరిదో మేం కనుక్కుంటాం. మీరిద్దరూ మాతో రండి.”

“ఎక్కడికి?”

“హంతకుడు మాకు దొరికేవరకూ మీరు మా వెంట వుండాలి.”

“ఎందుకు — హంతకుడితో నాకేం సంబంధం?”

“హత్య మీలో యెవరూ స్వయంగా చేసి వుండకపోవచ్చు — కానీ చేయించవచ్చు పరాయి వ్యక్తితో.”

“అందుకని — ?”

“అందుకని మీరు మా వెంట వుండాలి, ఆ వ్యక్తిని ఎల్లరు చేయకుండా!” లాల్ చ క చ కా కారుకేసి నడిచాడు.

8

పంజాగుట్టలో ‘హరీ మెడికల్ హాల్’ ముందు కారు దిగారు డిటెక్టివ్ లు. వాళ్ళిద్దర్నీ కాళ్ళోనే వుండమని చెప్పి, షాపులోకి నడిచారు.

“ఇందులో మందులు కొంటే హరీ మంటారేమో!”

అన్నాడు జాన్ బోర్డు చూసి.

లాల్ లోపలికి వెళ్ళి ఆ ప్రెస్క్రిప్షన్ ప్రాప్రయిటరుకి చూపించాడు. “ఇదెవరు రాశారో చెప్పగలరా?”

అతను ఎగాదిగా చూశాడు. “ఎందుకు? మీ రెవరు?”

“ఈ డాక్టర్ ని మేం కలవాలి. చెప్పలేని అవసరం వచ్చింది.”

“ఈ మందులు రాసింది నన్ పారియా — డాక్టర్ నన్ పారియా.”

“గుడ్, యెక్కడ వుంటాడు?”

“ఇక్కడే....” అంటూ పంజగుట్టలోనే ఇంటి గురులు చెప్పాడతను.

“థాంక్స్, ఇవేం మందులు?”

“విట్ న్యూరాన్ ఇంజక్షన్లు.... నార్కెసిక్ టాబెటు.”

“దేనికీవి?”

“నరాల బాధకి మెడ నరాలు, ఛాతీ నరాలూ పటేసే రిలాక్సేషన్ కి....”

లాల్ మరోసారి ‘థాంక్స్’ చెప్పి జాన్ తో బెట్టి కొచ్చాడు.

కార్టో వాళ్ళిద్దరు అత్రుతగా చూశారు.

కారెక్కి లాల్ డాక్టర్ నన్ పోరియా అడ్రసుకి పోనిచ్చాడు. ఆ ఇంటిముందు కారాపి హోరన్ కొట్టాడు. కానీ యెవరూ రాలేదు. కారు దిగి జాన్ తో ఇంటి తలుపుని చేరుకున్నాడు. తలుపు ప్రక్కన చిన్న బోర్డు మీద— డాక్టర్ నన్ పోరియా— అని వుంది.

లాల్ ముఖం చిట్టించాడు అది చూసి.

“ఇత నెవరో క్వోక్ లా వున్నాడు, జాన్.”

“అంటే?”

“బోర్డు చూడు— డిగ్రీలేదు, కనీసం ఆర్.ఎమ్.పి. కూడా కాదు. ఏ డాక్టర్ దగ్గరో కాంపౌండరీ వెలగ బెట్టి వచ్చి తెలిచి వుంటాడు దుకాణం!”

తలుపు కొట్టాడు లాల్.

అప్పుడు తలుపుతీసి ఒక బక్కపలచగా, యాభై ఏళ్ళున్న మనిషి చూశాడు. ఆతను వెంటనే ప్రక్కకు తొలగి. “రండి!” అన్నాడు.

డిటెక్టివ్ లు వెళ్ళారు.

డాక్టర్ నన్ పోరియా వాళ్ళని అనుమానంగా చూశాడు, తాగి ఎర్రబారిన కళ్ళతో.

“ఏమీలేదు, మిష్టర్ నన్ పోరియా, చిన్న సహాయం. పేషంట్లంకాము. పదిరోజులక్రితం మీ దగ్గరికొక రోగి వచ్చాడు. మారిచ్చిన ఈ ప్రెస్క్రిప్షన్ చూసి అతనెవరో చెప్పండి—” అన్నాడు లాల్.

డాక్టర్ నన్ పోరియా ఆ చీటి తీసుకుని చూశాడు. ఒక్క ఊణం అతను నిశ్చలంగా వున్నాడు. ఆ తర్వాత వెంటనే ముఖంలో రంగులు మారాయి.

డిటెక్టివ్లు కుతూహలంగా చూశారు.

అతను తల పెకలి చూశాడు. పెదవులు వణికాయి.

“ఇతనెవరో గుర్తులేదు—” అన్నాడు చటుక్కున.

డిటెక్టివ్లు నిరాశగా చూశారు.

“గుర్తుచేసుకోండి, మిష్టర్ నన్ పోరియా. మీకు మంచిది. మీకిప్పుడే గుర్తొచ్చి పోయినట్లుంది.... మళ్ళీ చేసుకోండి!”

“లేదు, ఇతనెవరో నాకు తెలియదు!”

“గుడ్, గుర్తున్నట్లు ఒప్పుకున్నారు. ఇక తెలియదని బుకాయించకండి! ఇతను హంతకుడు. డబ్బులిస్తే చంపి వస్తాడు. మీకంతో ఆఫ్ఫైర్ న క్లయంట్. మీరతన్ని కాపాడాలనుకుంటే ఈ హత్యలో మీరూ ఆక్ససరీ అవుతారు.”

“ఎవరి హత్య? ఎవరు మీరు?”

“ఒకరి హత్య. మేము పరిశోధకులం” జాన్ చెప్పాడు. అతను గాభరాగా చీటిని చింపేయబోతే జాన్ తీసుకున్నాడు.

“ఇతను క్యాక్ కాడు లాల్, క్రూకోలా వున్నాడు!”

“గ్రూకెడ్ క్యాక్! కాల్ ది పోలీస్!”

“అగండి, చెప్పాను—”

“ఓ.కే! వెరీ వెల్, చెప్పండి....”

డాకర్ నన్ పోరియా గుటకలు మింగుతూ చెప్పాడు
“తోడేలు తమ్మయ్య!”

“తోడేలు తమ్మయ్య? ఎవరతను?”

“వాడు కాడీ! కిల్లర్!”

“ఎక్కడుంటాడు?”

“ఈ వీధిలోనే!”

“మిన్న రాత్రి వచ్చి కాలికి కట్టు కట్టించుకొని,
ఇంజక్షను పుచ్చుకున్నాడు కదూ?”

“అవునవును—”

“పదండి, చూపించండి!”

“నేను రాను! నేను చూపిస్తే చంపుతాడు!”

“మీరు ఇల్లు చూపించి మా కార్లోనే వుండండి.
అతను ఇంట్లో వుంటే మీరు కారు దిగి వెళ్ళిపోండి. లేక
పోతే మాతోనే వుండాలి దొరికే వరకూ—కమాన్!”

9

తోడేలు తమ్మయ్య ఇల్లు ఆ వీధిలోనే చివర్లో వుంది.
డిటెక్టివ్లు కారు దిగి తలుపు కొట్టిన వెంటనే లోపల
అలికిడి వినిపించింది....

కొన్ని క్షణాలలో తలుపు తెరచుకోగానే గుప్పన
వేసిన వాసనకి వెనక్కి తొలగి డిటెక్టివ్లు అతన్ని
చూశారు.

అతను ముద్దగా పలికాడు. “ఎవరు మీరు....”

“తోడేలు తమ్మయ్య?” అడిగాడు లాల్.

“అవును....”

“నీ తోలు వూడొచ్చే కోజొచ్చింది!” అన్నాడు జాన్ రివాల్యర్ గురిపెట్టి.

అతను జాన్ ని అమాంతంగా లేపేసి, లోపల గిరగిరా తిప్పసాగాడు.

“అరె—లాల్ ! నన్ను కాపాడు!” జాన్ కంగారు పడి కేకేశాడు.

లాల్ ఆ ధృడకాయుడిమీదికి వెళ్ళే లోగానే, అతను జాన్ ని అవతలి గదిలోకి అవలీలగా గిరవాటేశాడు. జాన్ అక్కడ దభీమని కిందపడగానే, కెవ్వున కేక వెలువడింది.

ఒక్క క్షణం సబంగా వుండిపోయి జాన్, వళ్ళు దులుపుకుంటూ లేచి, మంచంమీద వణికిపోతున్న ఆమెని చూశాడు.

“నువ్వు తీర్చిగా లేచిరా!” అని ఏమీ జరగనట్టు బయటికొచ్చాడు.

అప్పటికి లాల్ తమ్మయ్యని కుక్కీలో కుదేసి రివాల్యర్ గురిపెట్టి నిల్చున్నాడు. జాన్ కట్టలు తెంచుకున్న కోపంతో వచ్చి అతని తుంటిమీదా, దవడమీదా రెండు గుద్దులు గుద్దాడు. తమ్మయ్య మెలికలు తిరుగుతూ మూలిగాడు.

లాల్ అతని కుడి కాలుకి కట్టుని చూసి జుట్టుపట్టి తల పెకతాడు. “నువ్వు—తెలివిలోకిరా! నువ్విప్పుడు అరెస్టు కాబోతున్నావు.”

“ఎందుకు—నేను చేశాను?”

“చాలా చేశావు నువ్వో కిరాయి కిల్లర్ వి. నిన్న రాత్రి చలపతిరావుని హత్య చేశావు.”

“నేను—నేనెవర్ని హత్య చేయలేదు!”

“నీ కాలికి కట్టేమిటి?”

“ఇది—గుచ్చుకుంది—గాజు పెంకు!”

“మేకు గుచ్చుకుంది. టింబర్ డిపోలో నీపర్ కోసం వెళ్ళినప్పుడు చూసుకోకుండా తొక్కావు. అక్కడ నీ రక్తం మరకలున్నాయి. ఆ కన్స్ట్రక్షన్ లో నీ టార్పిన్ గొట్టుకున్నావు. అది దొరికింది మాకు. దానిమీద నీ వేలిముద్రలుంటాయి. ఈ కట్టు మళ్ళీ నిన్న రాత్రే కట్టించుకున్నావని నీ డాక్టర్ చెప్పాడు.”

లారీ మాటలు విని తమ్మయ్య బెదురు చూపులు చూశాడు.

“నువ్విక తప్పించుకోలేవు. ఒప్పుకోవడం మంచిది. నిన్నెవరు పంపారు చంపమని?”

“నాకు — నాకు తెలియదు!” నెర్వస్ గా అన్నాడతను. “అత సెవరో నాకు తెలియదు. మూడు రోజుల క్రితం వచ్చి కోరాడు. చాలా డబ్బు ఆశ పెట్టాడు, ఒప్పుకున్నాను. ఏదై నా జరిగితే నా బాధ్యత కాదని బాండ్ కూడా రాయించుకున్నాను....”

“గుడ్! అత డెలా వుంటాడు?”

“లావు గా, యెత్తు గా మళ్ళీ చూస్తే గుర్తు పడితాను.”

“ప్రకాశరావు.”

“ఓ.కే, అత నేం చేయమన్నాడో ఇక చెప్పు.”

“అతను నాకు ఆరు వేలు ఇచ్చాడు. చలపతిరావ నే టింబర్ డిపో అతన్ని చంపాలన్నాడు. ఫోటో కూడా ఇచ్చాడు. యెలా చంపాలో అయిడియా ఇచ్చాడు. అది ఆత్మహత్యలా వుండాలన్నాడు. అతని తుపాకీతోనే కాలాల్చాలన్నాడు. ఆ తుపాకీని చూడడానికి నాకు మారు

శాశాలిచ్చాడు. నేను మొన్న రాత్రి వెళ్ళి దాన్ని చూశాను. అలాటిదే—అలాటిదే నా దగ్గర ఒకటుంది. నా రెఫిలుని అక్కడ తగిలించి, అతని రెఫిలుని పట్టుకొచ్చేశాను....”

“అప్పుడు?”

“దాన్ని క్లీన్ చేసి సిదం చేసుకున్నాను. ప్రకాశరావు నాకో చీటీ కూడా ఇచ్చాడు. దాన్ని ఆఫీసులో టేబులు మీద పెట్టమన్నాడు. నిన్న రాత్రే ఒంటిగంట ప్రాంతాల వెళ్ళి పని పూరిచేయమన్నాడు. ఆ సమయంలో చలపతి అక్కడ వుండేలా చూస్తానన్నాడు. నేను వెళ్ళాను. చలపతి అక్కడే వున్నాడు. ఇంకెవరూ లేరు. తలుపు తెరిచే వుంది. నేను బయట మెట్టుమీద నిల్చుని గురిపెట్టాను. అప్పుడు అతను నన్ను చూసి రేచి పరుగెత్తబోయాడు. కానీ నేను తప్పించుకోనివ్వలేదు— టేబులు అవతలకి వెళ్ళగానే షూట్ చేసేశాను—”

“అప్పుడు?”

“ఆ ఒక్క రౌండ్ సరిపోయింది. అతను పడిపోగానే అతని రెఫిలుని కిందపడేసి, గోడకున్న నా రెఫిలుని తీసుకుని, చీటీ టేబులుమీద పెట్టేసి, రిపర్ కోసం షేడ్యూల్ కి వెళ్ళాను.”

లో అతన్ని జాలిగా చూశాడు: “నువ్వు ఆత్మ హత్యని బాగానే సృష్టించావు. కానీ రిపర్ కోసం వెళ్ళి ఆగం చేసుకున్నావు.”

తమ్మయ్య మాట్లాడలేదు. నిట్టూర్చి పూరుకున్నాడు.

“ఆ బాండ్ చూపించు—ఎక్కడుంది?”

“అవి—అది—నా పెట్టో వుంది!”

“అవి అంటున్నావు—ఎందరివి వున్నాయి?”

“చాలా—చాలా మందివి వున్నాయి.”

జాన్ తాళాలు తీసుకుని గదిలో కళ్ళి పెట్టె తెరిచాడు. మంచం మీద ఆమె యిప్పుడు మంచి స్థితిలో ఉంది.

జాన్ పెట్టె అడుగు నుంచి కొన్ని కాగితాలు తీసి చూస్తూ, ప్రకాశరావు సంతకం వున్న దాన్ని పట్టుకొని పరుగెత్తుకొచ్చాడు.

“లాల్! మే గాడ్! ఈ రెటింగ్ చూడు!”

లాల్ అందుకొని ఆ అక్షరాల్ని చూసి కొయ్యబారి పోయాడు.

10

“నో డాట్! ఏ మాత్రం సందేహం లేదు. ఇది చలపతిరావు దస్తూరీ! ఈ నూసెడ్ నోట్ మీద, ఈ బాండ్ మీద రెటింగ్ ఒక్కరిదే! నూసెడ్ నోట్ ఫోరరీ అనుకుంటే, ఈ బాండ్ ని హంతకుడి సమక్షంలో సరిగ్గా చలపతిరావు దస్తూరీతో ఆశువుగా ఎలా వ్రాసిచ్చేస్తాడు—ఈ ప్రకాశరావు అనే ఆతను?”

లాల్ మాటలకి కృష్ణన్ తలూపాడు: “అవును. ఈ రెండు పత్రాలూ ఫోరరీ కావు! చలపతిరావు స్వంత దస్తూరీ! నిపుణులు స్పష్టపరిచారు. మరి ప్రకాశరావు!”

“ప్రకాశరావే చలపతిరావు!” అని లాల్ సిగరెట్ వెల్పించుకొని వెకప్పు కేసి చూశాడు. “మే గాడ్! మళ్ళీ మొదటికే వచ్చింది కృష్ణన్! నీన్ని హత్య అనలేము! చలపతిరావు తనని తానే చంపించుకున్నాడు!”

“ఎందు కలా చేశాడు లాల్?”

“ఆ నూసెడ్ నోట్ చెపుతుంది.”

“కానీ, తనెందుకు కాల్పుకోలేకపోయాడు?”

158

“గట్స్ లేక! చావడానికయినా ధైర్య ముండాలి. భార్య ప్రవర్తన తెలిసినప్పట్నుంచీ చచ్చిపోవాలన్న కోరిక వేళ్ళన్నూ వుండి వుంటుంది. సెన్సిటిల్ చావ్. కానీ ధైర్యం లేదు. అందుకే యిలా డబ్బిచ్చి ఎక్స్‌క్యూషన్‌ని నియమించుకున్నాడు. రూపం మార్చుకొని వెళ్ళి వుంటాడు. హత్య చేసిన రాత్రి తోడేలు తమ్మయ్య పోల్సుకోలేకపోయాడు.”

“వోషి చలపతిరావే—దట్ పూర్, మెండ్‌లెస్ ఫెలో!”

“మెండ్‌లెస్ ఫెలో ముప్పు తిప్పలు పెట్టాడు!” అన్నాడు లాల్ అలసటగా లేస్తూ.

జాన్ కృష్ణన్‌కి గుడ్ నైట్ చెప్పాడు.

—: అ యి పో యి ం ది: —